

சஉச. ஒப்பாரி சொல்லி
யுறவின் முறையார் புலம்பு
மப்போ தவம்புரிய
ஆர்க்குமனதாகும்.

சஉரு. பெண்டிரும் பிள்ளைகளும்
பெற்றவருஞ் சுற்றியழக்
கண்டாற்றிடனாய்க்
கதிவழியிற் சேர்வதெங்கே.

சஉசு. இனியினி யென்றெண்ணி
யிருக்கையிலே சாவு
நினையாதுற்றார் பிறகோர்
நேரம்வா வென்பேனோ.

சஉஎ. இருளோ பகலோ
எதிலோ இறைவன்
நிருடனைப்போல் வந்தாலென்
செய்கைக்கென் சொல்வேனான்.

சஉஅ. ஆற்றும் மொன்றே
யதையுமிழந்தக்கால்
வேற்றுமொரு வஸ்துவினால்
மீட்கமுடியாதே.

சஉக. இன்னபல ஞானமெல்லா
மெண்ணியெண்ணிக் கற்றாலும்
பின்னுமுனக்கென் மனமே
பேரின்பம் வேம்பாமே.

உச. பிரதிக்கினை.

சந௦. எறிந்துவிடு மாங்கிஷத்தி
னிச்சையழிவாமென்
றறிந்தாயினியா
கிலும்பவத்தைச் செய்யாதே.